

ئەرەب مىللەتچىلىك ھەرىكىتى

ئېنىقلىما:

بۇ ھەرىكەت دىنى ئاساسىنى ئەمەلدىن قالدۇرۇپ، قان، يېقىنلىق، تىل ۋە تارىخ ئاساسىدا بىرلەشكەن ئەرەب دۆلىتى قورۇش ۋە ئەرەبلەرنى ئۇلۇغلاشقا چاقىرىدىغان رادىكال شەكىلدىكى سىياسىي، پىكرىي ھەرىكەتتۇر. بۇ ھەرىكەت ئىلگىرى ياۋرۇپادا مەيدانغا كەلگەن مىللەتچىلىك ئىدىيىسىنىڭ ئىنكاسى سۈپىتىدە ئوتتۇرىغا چىققان.

قورۇلۇشى ۋە ئاساسلىق كىشىلىرى:

◈ مىللەتچىلىك ئىدىيىسى ئون توققۇزىنچى ئەسىرنىڭ ئاخىرى يىگىرمىنچى ئەسىرنىڭ باشلىرىدا ئوسمانىيە خەلىپىلىكىنىڭ پايتەختىدە بۇ ئىدىيە ئۈچۈن خىزمەت قىلىش مەقسىتىدە شەكىللەنگەن مەخپىي جەمئىيەتلەرنىڭ ھەرىكەتلىرى بىلەن باشلانغان. ئارقىدىن دەمەشىق ۋە بېيرۇتلارنى مەركەز قىلغان ئاشكارا ئەدەبىي جەمئىيەتلەر ھەرىكىتى سۈپىتىدە، ئۇنىڭدىن كېيىن 1912 - يىلى پارىستادا چاقىرىلغان بىرىنچى قېتىملىق ئەرەب قورۇلتىيىدا چەك - چىگراسى ئېنىق بىر سىياسىي ھەرىكەت شەكلىدە ئوتتۇرىغا چىققان.

تۆۋەندە مىللەتچىلىك يۈنۈلۈشىدىكى ئەڭ مۇھىم جەمئىيەتلەرگە كىلىپ چىقىش تارىخى بويىچە ئىشارە قىلىپ ئۆتىمىز:

- سۈرىيە جەمئىيىتى: بۇ جەمئىيەت 1847 - يىلى دەمەشىقتە بوتروس ئەلبوستانىي ۋە ناسىيىق يازجى قاتارلىق خىرىستىيانلار تەرىپىدىن تەسىس قىلىنغان.

- بېيرۇتتىكى سۈرىيە جەمئىيىتى: 1868 - يىلى سەلىم ئەلبوستانىي ۋە مۇنىيىق خورىي قاتارلىق خىرىستىيانلار تەرىپىدىن تەسىس قىلىنغان.

- يۇشۇرۇن ئەرەب جەمئىيىتى: 1875 - يىلى مەيدانغا چىققان، دەمەشىق، تىرابلىس ۋە سەيدا قاتارلىق جايلاردا شۆبىلىرى تەسىس قىلىنغان.

- ئەرەب ئاياللىرى ھوقۇقى جەمئىيىتى: 1881 - يىلى ئوتتۇرىغا چىققان بولۇپ، ئۇنىڭمۇ شۆبىلىرى بار. بۇ جەمئىيەت مۇسۇلمان ۋە خىرىستىيانلارنىڭ بىرلىشىشى ئۈچۈن خىزمەت قىلىدۇ.

- ئەرەب مىللىي بىرلىك جەمئىيىتى: 1904 - يىلى پارىستا نەجىب ئارۇزى تەرىپىدىن تەسىس قىلىنغان. ئارۇزى "ئەرەبلەرنىڭ ئويغىنىشى" ناملىق كىتابنىڭ ئاپتۇرى.

- ئەرەب ۋەتىنى جەمئىيىتى: 1905 - يىلى پارىستا خەيرۇللاھ خەيرۇللاھ تەرىپىدىن تەسىس قىلىنغان. ئۇ شۇ يىلى مىللەتچىلىك ئىدىيىسىنى ياقلايدىغان "ئەرەب مىللىي ھەرىكىتى" ناملىق كىتابنى نەشىر قىلدۇرغان.

- قەھتانىيە جەمئىيىتى: 1909 - يىلى ئوتتۇرىغا مەخپى جەمئىيەت بولۇپ، خەلىل ھەمادە ئەلمىسرىي تەرىپىدىن تەسىس قىلىنغان.

- "ياش ئەرەبلەر" جەمئىيىتى: 1911 - يىلى مۇھەممەد ئەلبەئەبەككى قاتارلىق ئەرەب ئوقۇغۇچىلىرى تەرىپىدىن پارىستا تەسىس قىلىنغان.

- ئەرەب ۋەكىللەر گۇرۇپپىسى: 1911 - يىلى ئوتتۇرىغا چىققان.

- مەركەزىي پارتىيە 1912 - يىلى قورۇلغان.

- ئىسلاھات جەمئىيەتلىرى: 1912 - يىلىنىڭ ئاخىرلىرى بېيرۇت، دەمەشق، ھەلەب، باغداد، بەسرە، مۇسىل قاتارلىق جايلاردا تەشكىللەنگەن بولۇپ، مۇسۇلمان ۋە خىرىستىيانلارنىڭ كۆزگە كۆرۈنگەن كىشىلىرى تەرىپىدىن شەكىللەندۈرۈلگەن.

- پارىستىكى ئەرەب قورۇلتىيىسى: 1912 - يىلى بىر قىسىم ئەرەب ئوقۇغۇچىلىرى تەسىس قىلغان.

- دەۋر پارتىيىسى: 1912 - يىلى قورۇلغان بولۇپ، مەخپى ھەرىكەت قىلدۇ، ئوسمانىيە ئەسكەرلىرى ئارىسىدىكى ئەرەب ئوفىتسىرلار تەرىپىدىن تەسىس قىلىنغان.

- يېشىل بايراق جەمئىيىتى: 1913 - يىلى تەسىس قىلىنغان بولۇپ، قۇرغۇچىلار ئارىسىدا دوكتور فائىق شاكىرمۇ بار.

- ئىلىم جەمئىيىتى: 1914 - يىلى مۇسىلدا مەيدانغا كەلگەن.

◆ بۇلاردىن باشقا ئەرەب مىللەتچىلىك ھەرىكىتىگە چاقىرىدىغان بىر ھەرىكەت مۇسۇلمان بولمىغان ئاز سانلىق مىللەتلەر ۋە ئۇلارنىڭ پىكىرلىرىنىڭ تەسىرىگە ئۇچرىغان ئىنتايىن ئاز ساندىكى مۇسۇلمان پەرزەنتلىرىنىڭ ئارىسىدا ناھايىتى تار دائىرىدە داۋاملىشىپ كەلدى. مىسىرنىڭ سابىق رەئىسى جامال ئابدۇنناسىرنىڭ بۇ پىكىرنى ئۆزىنىڭ يىتەكچى ئىدىيىسى قىلغان مەزگىلىگە قەدەر بۇ پىكىر ئومۇمىيۈزلۈك بىر ئېقىمغا ئايلىنالمىدى. ئابدۇنناسىر بۇ ھەرىكەتكە ئۆزىنىڭ ئاخبارات ۋاستىلىرىنى بويىسۇندۇرۇپ بەردى، دۆلەتتە بار ئىمكانىيەتلەردىن بەھرىمەن قىلدى. ھازىر بۇ ھەرىكەتنى مۇنقەرزلىك ياكى ھېچ بولمىغاندا تۇرغۇنلۇق ھالىتىدە ياشاۋاتىدۇ، دېيىش مۇمكىن.

◆ سائىد ئەلھەسەرىي (1880 - 1968م) ئەرەب مىللەتچىلىك ھەرىكىتىنىڭ رەئىسى، ئەڭ ئاساسلىق مۇتەپەككۈرلىرىنىڭ بىرى، مەشھۇر دەۋەتچىسى، دەپ قارىلىدۇ. ئۇنىڭ نۇرغۇن ئەسەرلىرى بار بولۇپ، ئەرەب مىللەتچىلىك ئىدىيىسىنىڭ

ئاساسىنى تەشكىل قىلىدۇ. مۇھىملىق نوقتىسىدىن ئېلىپ ئېيتقاندا، ئىككىنچى ئورۇننى مېچىل ئەفەلق ئىگەللەيدۇ.

پىكىر ۋە ئېتىقادلاز:

◆ مىللەتچىلىك ئىدىيىسى دىننى ئاساس قىلغان بىرلىكنى ئەمەلدىن قالدۇرۇپ، قانداشلىق، تۇغقاندارچىلىق بىرلىكىنى يۇقىرى ئورۇندا قويدۇ. گەرچە بەزى ئەرەب مىللەتچى يازغۇچىلىرى دىن ھەققىدە ئېغىز ئاچمىسىمۇ، يەنە بىر قىسىملىرى ئۈممەتنى بىر يەرگە ئېلىپ كىلىدىغان ئامىللار قاتارىدا دىننى ئاساس قىلغان بىرلىكنى تامامەن يىراقلاشتۇرۇشتا چىڭ تۇرىدۇ. ئۇلارچە دىنىي ئامىل مىللەتنىڭ ئىچىدە مۇسۇلمان بولمىغان تائىپىلەرنىڭ بولۇشى سەۋەپلىك پارچىلىنىشنى كەلتۈرۈپ چىقىرىدۇ، دېگەننى پاكىت قىلىپ كۆرسىتىدۇ. ئۇلار تىل، ئىرق قاتارلىق ئامىللار ئەرەبلەرنىڭ سۆزلىرىنى بىرلەشتۈرۈشتە دىنغا قارىغاندا يۇقىرى ئورۇندا تۇرىدۇ.

◆ ئەرەبلەرنىڭ سىياسىي، ئىجتىمائىي، مائارىپ ۋە قانۇنچىلىك ھايات سەھنىسىدىن ئىسلام دىننى يىراقلاشتۇرۇشنىڭ ئاساسى، جاھىلىيەتكە قايتىشنىڭ ۋە ئىسلام ئالەمىگە كەلگەن پىكىر كېڭەيمىچىلىكنىڭ بىر ئورنىدىن ئىبارەتتۇر؛ ئەمەلىيەتتە بۇ ھەرىكەت ياۋرۇپادا ئوتتۇرىغا چىققان مىللەتچىلىك چاقىرىقلىرىنىڭ ساداسىدىن ئىبارەت.

◆ شەيخ ئىبنى باز ئۇلارنىڭ مۇنداق تەسۋىرلەيدۇ: «دىنسىز، جاھىلىيە تېرەس چاقىرىق بولۇپ، ئىسلامغا قارشى ئۇرۇش ئېچىش، ئۇنىڭ ھۆكۈم ۋە تەلىماتلىرىنى بەربات قىلىشنى مەقسەت قىلىدۇ.» يەنە مۇنداق دەيدۇ: «غەرب خىرىستىيانلىرىنىڭ ئىسلامغا قارشى تۇرۇش، قالايمىقان سۆزلەر ئارقىلىق ئۆز خانىسىدە ئۇچۇقتۇرىۋېتىش ئۈچۈن ئوتتۇرىغا چىقارغان ھەرىكەتتۇر... ئىسلامغا دۈشمەن ئەرەبلەرنىڭ كۆپىنچىسى بۇ پىكىرنى قوبۇل قىلدى، تۇراقسىز كىشىلەر ئۇلارغا ئالدىنى، نادانلار قارىغۇلارچە دوراشتى. بۇ ئىشتىن ھەر تەرەپتىكى ئىسلام دۈشمەنلىرى ۋە دىنسىزلار سۈيۈنۈشتى.» ئۇ داۋاملاشتۇرۇپ مۇنداق دەيدۇ: «بۇ بىر باتىل چاقىرىق، بۈيۈك خاتالىق، ئاشكارا نەپىرەك، قوبۇل قىلغىلى بولمايدىغان نادانلىق، ئىسلام ۋە ئۇنىڭ ئەھلىگە قىلىنغان ئۇچۇقتىن ئۇچۇق دۈشمەنلىكتۇر.»

◆ مىللەتچىلىك ئىدىيىسىنىڭ داھىلىرى (بۇ ئىدىيىنىڭ ئاساسلىق ئامىللىرىنى تەرتىپلەشتۈرۈش قارىشىنىڭ ئۆز ئارىلىرىدا ھەر خىل بولۇشى بىلەن بىرگە) ئەرەب مىللەتچىلىك ئىدىيىسىنىڭ ئاساسلىق ئامىللىرى ئورتاق تىل، قان، تارىخ، زېمىن، ئازاب ۋە ئۈمىدلىرىدىن ئىبارەت، دەپ قارايدۇ.

◆ ئۇلار، ئەرەبلەر بىر مىللەت، ئۇنىڭدا مىللەت بولۇشتىكى ئامىللار تولۇق. بۇ مىللەت قولتۇقتىن ئوكيانغىچە سۇزۇلغان بىر ئەرەب زېمىنىدا ياشايدۇ، دېگەننى ئىلگىرى سۈرىدۇ.

◊ بۇ ۋە تەنگە قاراشلىق زېمىن ئىچىدىكى چىگرالار ئۆتكۈنچى چىگرالاردىن ئىبارەتتۇر. شۇنىڭ ئۈچۈن ئەرەبلەرنىڭ سېكولارىزم ئىدىيىسى ئاساسىغا تۇرغۇزۇلغان بىرلىككە كەلگەن ھۆكۈمىتى، بىرلىككە كەلگەن دۆلىتى بولۇشى لازىم.

◊ مىللەتچىلىك ئىدىيىسى ئۆزلىرى دەۋا قىلىشىۋاتقاندا، ئەرەب ئىنسانىنى دىنلار غەيبىگە مۇناسىۋەتلىك تىمىلىرىدىن، خۇراپاتلىقلاردىن ئازات قىلىش ئۈچۈن چاقىرىشتىن ئىبارەتتۇر.

◊ شۇنىڭ ئۈچۈن: «دىن ئاللاھنىڭ، ۋە تەن ھەممەيلەننىڭدۇر» شۇئارىنى ئۆزلىرىنىڭ تايانچى قىلىۋالدى. بۇ شۇئارنى كۆتۈرۈپ چىقىشنىڭ مەقسىدى بىر تەرەپتىن ئىسلام ھەقىقىي مەۋجۇتلۇقىنى تونۇماسلىق، ئىككىنچى تەرەپتىن بولسا، ۋە تەن قېرىنداشلىقىنى دىنىي قېرىنداشلىقنىڭ ئۈستىگە قويۇش ئىدى.

◊ مىللەتچىلىك ئىدىيىسىگە كۆرە كەلگۈسىنىڭ مىللىتىنى قورۇپ چىقىش ئۈچۈن دىنلار، ئاز سانلىقلار ۋە ئۆتمۈشتىن قالغان ئەنئەنىلەردىن ئىبارەت توسالغۇلارنى ئېلىپ تاشلاش لازىم، دەپ قارايدۇ.

◊ بۇ ئىدىيىنىڭ بىر قاتار رەھبەرلىرى "بىز ئىيسا، مۇسا ۋە مۇھەممەد ئەلەيھىسسالاملاردىن ئىلگىرىلا ئەرەب ئىدۇق" دېيىشىدۇ.

◊ مىللەتچىلىك ئىدىيىسى ئەرەب بىرلىكىنىڭ رىئال، ئىسلام بىرلىكىنىڭ خىيالىي ئىكەنلىكىنى ئىلگىرى سۈرىدۇ.

- بۇ قاراشنىڭ ھىمايىچىلىرىنىڭ سۆزلىرى بويىچە ئېيتقاندا، ئەرەب مىللەتچىلىك ئىدىيىسى ئايرىم كىشىلەرنىڭ ئۆيدۈرۈپ چىقالايدىغان سۇنئىي قاراشلار ئەمەس، ئەكسىچە ئىجتىمائىي تەبىئەتنىڭ چوڭقۇرلۇقلىرىدىن ئوخچۇپ چىققان تەبىئىي ئېقىملارنىڭ بىرىدۇر.

- مىللەتچىلىك ئىدىيىسىنىڭ ئالدىنقى سېپىدىكى كىشىلەر كۆپىنچە شائىر قورەۋىينىڭ تۆۋەندىكى شېئىرىغا ۋەكىللىك قىلىدۇ:

«مېنى ئەرەبلەرنى مىللەت قىلىدىغان بىر سىمۋول دەپ قوبۇل قىلىڭلار، جەسىدىمنى بىراھمان دىنىنىڭ پىرىنسىپلىرى بويىچە ئېلىپ مېڭىڭلار، بىزنى بىرلەشتۈرىدىغان كۇپۇرغا سالام، ئەرەبلەر بىرلەشكەندىن كېيىن جەھەننەم بولسىمۇ خوش كەلسۇن»

- بىر قىسىم مىللەتچىلىك ئېقىمىنىڭ رەھبەرلىرى: ئەرەب دانالىقى ئۆزىنى ھەر خىل شەكىللەر بويىچە ئىپادىلىگەن، مەسىلەن بىر قېتىم ئۆزىنى ھۇمۇرابىي ئارقىلىق ئىپادىلىگەن بولسا، ئىككىنچى قېتىم جاھىلىيەت شېئىرى بىلەن، ئۈچىنچى قېتىم ئىسلام بىلەن ئىپادىلىگەن، دەيدۇ.

- ئۇلارنىڭ تونۇلغانلىرىدىن بىرى «مۇھەممەد پۈتۈن ئەرەبلەر دېگەنلىك بولاتتى، شۇنداقكەن پۈتۈن ئەرەبلەرمۇ مۇھەممەد بولسۇن» دېگەن.

◊ ئەرەبلەرنىڭ ھايات سەھنىسىدىن ئىسلامنى يىراقلاشتۇرۇش ئۇلارنىڭ مەۋجۇتلۇقىغا خاتىمە بىرىدىغان ئەھۋال كۆرىنىپ تۇرسىمۇ، يەنىلا مىللەتچىلىك

ئىدىيىسىنىڭ بايراقدارلىرى ئەرەبىنىڭ ئەرەب ئىرقچىلىق ئىدىيىسىدىن يېنىپ، دۇنياۋىيلىق ياكى ئۈمىمەتچىلىك پىكرىنى قوللىنىشى جىنايەت، دەپ قارايدۇ.

◊ ئەرەب مىللەتچىلىكىنىڭ بىر قىسىم مۇتەپەككۈرلىرى «ئەرەبچىلىك ئۇزۇن كەچمىشكە ئىگە ئەرەبلەرنىڭ ئىشەنگەن دىنىدۇر، ئۇ مۇسۇلمان، خىرىستىيان ھەممىمىزنىڭ دىنىدۇر. چۈنكى ئۇ ئىسلامدىن، خىرىستىيان دىنىدىن ئىلگىرىلا مەۋجۇت ئىدى، شۇنىڭ ئۈچۈن مۇسۇلمانلار پەيغەمبەرنىڭ قۇرئانىغا، خىرىستىيانلار ئىيسانىڭ ئىنجىلىغا يېپىشقاندا يېپىشىشىمىز، لازىم» دېگەن قاراشنى ئىلگىرى سۈرىدۇ.

◊ يەنە بەزىلىرى «ئىرقچىلىق مىللەت ھاياتىدىكى قىچىپ قۇتۇلغىلى بولمايدىغان بىر باسقۇچتۇر، ئۇ ئىنسانىيەت تەپەككۈرنىڭ ئەڭ يۈكسەك باسقۇچى بولغىنىدەك، تەرەققىياتىنىڭمۇ ئەڭ ئاخىرقى نوقتىسىدۇر» دېگەنلەرنى ئىلگىرى سۈرىدۇ.

پىكىر ۋە ئەقىدىلەرنىڭ يىلتىزلىرى:

◊ مىللەتچىلىك چاقىرىقى ياۋرۇپادا مەيدانغا كەلگەن بولۇپ، ئۇنىڭ تەسىرىدە ئىتالىيە ۋە گىرمانىيەگە ئوخشىغان دۆلەتلەر مەيدانغا كەلگەن.

◊ مۇستەملىكە كۈچلىرى مىللەتچىلىك ئىدىيىسىنى ئىسلامنىڭ ئورنىغا دەستىش ئۈچۈن مۇسۇلمانلار ئارىسىدا تارقىتىشى ۋە بۇنىڭغا ئىلھام بەردى. بۇنداق قىلىش، ئۇلارنىڭ ئەقىدىلىرىنىڭ يىمىرىلىشىگە، سىياسىي جەھەتتىن ۋەيران بولۇشىغا، خەلقلەر ئارىسىدا كۈتۈلۈۋاتقان دۈشمەنلىكلەرنىڭ مەيدانغا كىلىشىگە ئېلىپ باراتتى.

◊ ئوسمانىيلار دۆلىتى مەزگىلىدە شام ۋە لىۋانىدىكى خىرىستىيانلارنىڭ مىللەتچىلىك ئىدىيىسىنى ئومۇملاشتۇرۇش يولىدىكى ئېلىپ بارغان پائالىيەتلىرىنى كىشىنىڭ دىققىتىنى تارتىدۇ. چۈنكى بۇ ئىدىيە بىر تەرەپتىن ئۇلار ياخشى كۆرمەيدىغان مۇسۇلمان ئوسمانىيلار دۆلىتى بىلەن ئوتتۇرىلىرىدىكى ئاداۋەتنىڭ چوڭقۇرلىشىشىغا ئېلىپ بارسا، ئىككىنچى تەرەپتىن ئەرەبلەردىكى دىنىي بولمىغان ئامىللارنى چوقچىلاپ ئويغىتىپ، ئۇلارنى ئوسمانىيلاردىن يىراقلاشتۇرۇشنى كۆزلەيتتى.

◊ بەزى تەرەپلەردىن ئېلىپ ئېيتقاندا، ئەرەب مىللەتچىلىك ئىدىيىسىنىڭ مەيدانغا كىلىشىنى تۈركلەر ئارىسىدا ئوتتۇرىغا چىققان مىللەتچى، تۇرانچى ئىدىيىنىڭ ئىنكاسى دېيىش مۇمكىن.

تارقىلىشى ۋە تەسىر دائىرىسى:

◊ بۇ ئىدىيىنى قوبۇل قىلغان نۇرغۇنلىغان ئەرەب ياشلىرى، مۇتەپەككۇرلىرى بار. بۇ سەۋەپتىن تۇنىستىكى خەلق بىرلىك ھەرىكىتى، ئىراق ۋە سۈرىيەدىكى تىرىلىش پارتىيىسى، مىسىر، شام ۋە لىۋىيەلەردىكى ناسىرىيچىلارنىڭ قالدۇقلىرى ۋە بۇلارغا ئوخشىغان بىر قاتار مىللەتچى پارتىيە ۋە ئېقىملار مەۋجۇت.

◊ كۆپىنچە ئەرەب ھۆكۈمدارلىرى مىللەتچىلىكنى دەۋا قىلىشتا بىر - بىرلىرى بىلەن بەسلىشىدۇ، ئۇلارنىڭ ھەر بىرى ئۆزىنى ئەرەب مىللەتچىلىكىنىڭ بايراقدارى، دەپ پەخىرلىنىدۇ ۋە ئۆزىنىڭ مىللەتچىلىك ھەرىكىتىنىڭ رەھبەرلىكىگە ئەڭ مۇناسىپ ئىكەنلىكىنى دەۋا قىلىدۇ.

◊ بۈگۈنكى كۈندە مىللەتچىلىك ئىدىيىسىنىڭ چىكىنىش ۋە يوقىلىش باسقۇچىدا ئىكەنلىكى دىققەتنى تارتىدۇ.

ئەتراپلىق مەلۇمات ئۈچۈن پايدىلىنىش مەنبەلىرى:

- مۇستەفا ئەششەھابىي:
- ساتئ ئەلھەسرىي:
- ساتئ ئەلھەسرىي:
- ساتئ ئەلھەسرىي:
- ئەلى ناسىر:
- د. ئەبۇلفۇتۇھ رىزۋان:
- ئابدۇلھەي ھەسەن ئەلئۇمرانىي:
- ئەبۇئەئلا ئەلمەۋدۇبىي:
- ئەننىس سائىخ:
- مۇھەممەد ئەلغەزالىي:
- د. مۇھەممەد مەئرۇف ئەددەۋالىيىي:
- مۇھەممەد مۇستەفا رەمازان:
- ئەركان ئىبادىي:
- جورج ھەننا:
- زەين نۇرۇددىن زەين:

- شەيخ ئابدۇلئەرزىز ئىبنى باز: .
- نەجىب ئارۇزى: ، د. ناسىرۇددىن ئەلئەسەد ، د. ئىھسان
ئابباسلار تەرجىمىسى .
- سالىھ ئىبنى ئابدۇللاھ ئەلئەبۇد: .
- مۇھەممەد ئېرزە درۇزە: .
- ئابدۇلمەجىد ئابدۇررەھىم: .